

SCRIPT OF MORNING GOJRI NEWS BULLETIN 22JULY 1015 HRS

ما رننگ گو جری نیو ز بلیٹن مو رخہ 22 جولائی 2025

یوہ آکا شوانی جموں ہے آسف لودھی تیں خبر سُنو۔

VP RESIGNS

نائب صدر جمہوریہ جگدیپ دھنکڑ نے اپنا عہدہ تیں استیفو دے دتو ہے اس سلسلہ مانہ اُننے صدر جمہوریہ درویدی مرمو ناں اک چٹھی لکھ غے دسیو ہے جے اُن غی صحت ناساز ہے جس خاطر ڈاکٹراں نیان ناں آرام کرن غی صلاح دتی ہے نائب صدر نے صدر جمہوریہ غی طرفوں اُنکا عہدہ غیدوران ہر طرح غی حمایت کیا جان ور خوشی ظاہر کرتا واں صدر جمہوریہ غو شکریو دادا کیو ہے جناب دھنکڑ نے اپنا ایک بیان مانہ یاہ وی کہیو ہے جے وزیر اعظم نریندر مودی سمیت تمام وزرا غی طرفوں اُن ناں ہر ممکن تعاون دت وگیو ہے جس خاطر اس تعاون ناں یاد رکھیو جے غو۔

HM DRUG FREE

صحت تے طبی تعلیم محکمہ غی وزیر سکتینہ اتو نے کہی وہے جے مزہبی لیڈراں سرکاری افسراں تے امن و قانون ور نظر رکھن آلی ایجنسیاں سمیت سماج غا شراکت داراں ناں اک ہو غے سماج مانہ نشہ جیسی بُری بدت ناں ختم کرنی ڈاڈھی لوڑ ہے تاں جے نشہ ناں ضرر تیں پٹ غے باہر سٹیو جے وزیر موصوفہ نے ان گلاں گو اظہار جاتے تہاڑے سماج ناں ختم نہیں کرسکتی تے اس خاطر سماج غا ہر شخص ناں حکومت تے انتظامیہ غو تعاون کرنو وے غو تاں جے نشہ تیں پاک جموں کشمیر بنایو جاسکے۔

CS ABP

جموں کشمیر غا چیف سیکرٹری اٹل ڈولو تے ٹیلیکام محکمہ گا سیکرٹری نیرج میتل نے اک میٹنگ بلاغے جموں کشمیر مانہ اے بی پی پروگرام ناں اعلان غا کم کاج غو جائیزو لیو میٹنگ مانہ دہی بھارت مانہ ڈیجیٹل تقسیم کاری غی خاطر عہدہ کرنو ہے جت براڈ بینڈ غیرسائی علاقوں غے مقابلہ اجوں وی جھڑی 2 فی صد ہے جدکہ شہری علاقوں مانہ براڈ بینڈ خدمات غی رسائی 33 فی صد ہے اس پروگرام ناں زمینی سطحوں ڈیجیٹل حکمرانی غی خاطر اک مضبوط قدم قرار دیتا واں چیف سیکرٹری نے کہیو ہے جے اے بی پی غی عمل آوری نال جموں کشمیر غا دور دراز گرائیں علاقوں غی تحصیلاں بلاکاں تے پنچایت مانہ انٹرنیٹ غی رفتار مانہ تیزی نال تبدیلی آوے گی اس موقع ور چیف سیکرٹری نے ٹیلی فون بارے محکمہ گا سیکرٹری ناں یقین دوايو جے جموں کشمیر یو ٹی غی انتظامیہ غی طرفوں اس پروجیکٹ ناں ویلے سر اعلان غی خاطر پورو تعاون دتو جے غو۔

CS JKCIP

چیف سیکرٹری اٹل ڈولو نے جاتے روز اعلیٰ عہدے داراں غی ایک میٹنگ بلا گے جموں کشمیر مانہ زراعت تے اس نال جڑیا دوجا سیکٹراں غا پروجیکٹاں ناں زمینی سطح ور اعلان نالے اس مانہ متی بہتری لیان بارے کم کاج غ و جائیزو لیو واضع رہ جے یاہ میٹنگ زراعت غی پیداوار بارے محکمہ غی طرفوں منعقد کرائی گئی تھی جس غو مقصد جموں کشمیر غا کساناں غی خاطر جاری پروجیکٹاں غی کارکردگی سالانہ منصوبہ بندی تے بدلتا موسم

غے نال رائی بائی مانہ آن آلی تمام رُکوٹاں ور تبدالہ خیال کرنو تھو جائیزہ میٹنگ غے دوران جناب ڈولو نے جے کے سی آئی پی نامی اس پروجیکٹ غی سفاف عمل آوری غی ضرورت غے نال نال بنک اتھارٹی ور زور دتو ہے جے بینک ناں جے کے سی آئی پی پورٹل نال جوڑیو جے۔

AMARNATH YATRA

تگرا حفاظتی بندو بست غے تحت 3 ہزار 536 یاتریاں ور مشتمل اک ہور جتھو اج بگوتی نگر جموں تیں وادی کشمیر آلے پاسے ٹور دتو گیو ہے واضع رہ جے ان یاتریاں ناں 132 گڈیاں لاریاں مانہ ٹوریو گیو ہے جن مانہ 2601 مرد 822 خواتین 11 بچہ 86 سادھوتے 16 سادھوی شامل ہیں سرکاری ذریعہاں نے دسیو ہے جے 1250 یاتریاں ناں اج نکلی لو 3 بج غے 33 منٹ ور بال ٹال بنیادی کیمپ جد کہ 2286 یاتریاں ناں پہلگام بنیادی کیمپ روانہ کیو گیو ہے جتوں وے امرناتھ گفا غا درشناں واسطے ٹوریا جیں۔

TAWI AARTI

لگاتار تیز بارش غی وجہناں عقیدت منداں نیگنی شام پاری تعداد مانہ سورہ پُتری توی گھاٹ ور آرتی پوجا مانہ حصو لیو اس دوران اُن نے رو حانی ماحول مانہ اپنا آپ ناں مطلبو یقین غے نال پوجا مانہ شامل کیو واضع رہ جے پوجا مانہ شامل کیو واضع رہ جے توی دریا غے کنڈے عقیدت منداں نے پھل چارُن غینال نال دیا بال غے منتر پڑیا یاد رہ جے امرناتھ یاترا غے شروع ہون تیں لے غے ہُن توڑی سریا پُتری دیوی گھاٹ ور روزانہ آرتی منعقد کی جے۔

DC JAMMU TB MUKT

جموں غا ضلع ترقیاتی کمشنر سچن کامر ویشیا نے جاتے روز عہدے داراں غی اک میٹنگ بلا غے ضلع مانہ ٹی بی موکت بھارت نامی ابھیان ناں علان بارے کم کاج غو جائیزو لیو اس موقع ور اُن نے متعلقین ناں ہدایت کیں ایں جے بزرگ شہریاں تمباکو تے شراب پین آلا لوکاں تے سماج تیں نکھڑیا وی دوجا افراد غی شناخت کر غے اُن غو طبی معائینو کریں تاں جے جموں ضلع ناں ٹی بی تیں پاک بنایو جاسکے میٹنگ غے دوران جناب ویشے نے تعلیم سماجی پلائی بہتری گرائیں ترقی تے صحت محکمہ گ آپشی تعاون غی ضرورت ور زور دتو ہے تاں جے ٹی بی جیسی بیماری ناں جڑ تیں ختم کیو جاسکے۔

SERI DEP RAMBAN

ریشم سازی بارے محکمہ قبائلی کساناں نے بے زمین لوکاں تے کالسریاں غی تکنیکی تربیت تے رہمائی کر رہیو ہے تاں جے ریشم غی تجارت نال جڑیا لوکاں ناں روز گار پیدا کرن مانہ مدد فراہم کی جاسکے واضع رہ جے محکمہ ایچ اے ڈی پی سکیم غے تحت ان لوکاں غی آمدنی بدان تے دوری کرن بارے تن دہی نال کم کر رہیو ہے۔
